

## પ્રસાર ભારતી

સમાચાર વિભાગ, આકાશવાણી, અમદાવાદ

Date: 10-05-2026

EVENING: 7.10 TO 7.20

Day : SUNDAY

Regional News

આકાશવાણી અમદાવાદ-વડોદરા પ્રાદેશિક સમાચાર હિના મોટી વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજથી બે દિવસ રાજ્યના પ્રવાસે - જામનગર શહેરને રોશનીથી શણગારાયું.
- 2) પ્રધાનમંત્રી આવતીકાલે “સોમનાથ અમૃત પર્વ”માં સહભાગી થશે - સૂર્યકિરણ એરોબેટિક્સ ટીમે આજે પૂર્વાભ્યાસ દરમિયાન સાહસભર્યા કરતબ કરી લોકોને મંત્રમુગ્ધ કર્યા.
- 3) કચ્છના બન્ની ઘાસિયા મેદાનમાં ચાર આફ્રિકન ચિત્તાનું પુનર્વસન કરાશે.
- 4) રાજ્યના કેટલાક જિલ્લામાં આગામી પાંચ દિવસ હીટવેવની આગાહી.
- 5) IPL ક્રિકેટમાં લખનઉ સુપર જાયન્ટ્સે ચેન્નઈ સુપર કિંગ્સને જીતવા 204 રનનો લક્ષ્યાંક આપ્યો.

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)  
હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

## JAMNAGAR PM SWAGAT

પ્રધાનમંત્રી નરેન્દ્ર મોદી આજથી બે દિવસ રાજ્યના પ્રવાસે આવશે. તેઓ આજે જામનગરમાં રાત્રિ રોકાણ કરશે. તેમના આગમનને લઈ મહાનગરપાલિકા અને પોલીસ દ્વારા વિશેષ તૈયારીઓ કરવામાં આવી છે. જામનગરમાં કાલાવડ, જામજોધપુર, ખંભાળિયા, દ્વારકા, ભાવનગર સહિતના વિવિધ શહેર અને તાલુકામાંથી અગ્નિશમન દળના 200થી વધુ અધિકારીઓ અને કર્મચારીઓને તહેનાત કરાયા છે.

જામનગરમાં પ્રધાનમંત્રીનું સ્વાગત કરવા લોકોમાં પણ અનેરો ઉત્સાહ જોવા મળી રહ્યો છે. આ અંગે એક સ્થાનિકનો પ્રતિભાવ સાંભળીએ.

(BYTE: LOCAL PERSON, JAMNAGAR)

## SOMNATH PM MODI

પ્રથમ જ્યોતિર્લિંગ સોમનાથ મહાદેવ મંદિરના પુનઃનિર્માણના 75 વર્ષ નિમિત્તે "સોમનાથ અમૃતપર્વ"ની ભવ્ય ઉજવણી થઈ રહી છે. પ્રધાનમંત્રી નરેન્દ્ર મોદી પણ આવતીકાલે આ ઉજવણીમાં સહભાગી થશે. ભારતીય વાયુસેનાની સુપ્રસિદ્ધ 'સૂર્યકિરણ એરોબેટિક ટીમ' દ્વારા પૂર્વાભ્યાસ દરમિયાન આજે પાયલટોના સાહસભર્યા કરતબ જોઈને સૌ આશ્ચર્યચકિત થઈ ગયા.

સૂર્યકિરણ ટીમના વિંગ કમાન્ડર જનમીત શર્માએ જણાવ્યું, સૂર્યકિરણ ટીમ હોક એમ.કે.-132 જેટ એરક્રાફ્ટ દ્વારા આકાશમાં આવતીકાલે વિવિધ સાહસિક કરતબ રજૂ કરશે. અંદાજે 15 મિનિટ સુધી ચાલનારા એરોબેટિક શોમાં પાઈલટો એકબીજા જેટની અત્યંત નજીકથી ફાઇટર પ્લેન ઉડાડવાની પોતાની ક્ષમતાનું પ્રદર્શન કરશે. "સોમનાથ અમૃતપર્વ" નિમિત્તે સોમનાથના પવિત્ર જ્યોતિર્લિંગ મંદિર પર વાયુસેનાના ચેતક હેલિકોપ્ટર દ્વારા વિશેષ પુષ્પવર્ષા કરાશે.

(VOICE CAST: MAYUR SOLANKI)

## AFRICAN CHHITA KACHCHH

રાજ્યમાં ફરી એક વાર ચિત્તાની વાપસી થવા જઈ રહી છે. મધ્યપ્રદેશ બાદ ગુજરાત દેશનું બીજું રાજ્ય બનશે, જ્યાં આફ્રિકન ચિત્તાનું પુનર્વસન કરાશે. કેન્દ્ર સરકાર અને રાષ્ટ્રીય વાઘ સંરક્ષણ સત્તામંડળ - NTCA-ની ટીમ દ્વારા બન્ની ઘાસિયા મેદાનમાં ચાર આફ્રિકન ચિત્તાને વસાવવા સત્તાવાર મંજૂરી અપાઈ છે. આગામી જુલાઈ કે ઓગસ્ટ સુધીમાં બે નર અને બે માદા ચિત્તાને કેન્યાથી કચ્છ લાવવાની પ્રક્રિયા હાથ ધરાશે, તેમ અમારા પ્રતિનિધિ હેમાંગ પટ્ટણીએ જણાવ્યું.

(VOICECAST: HEMANG PATANI)

## CHIEF MINISTER BHUPENDRA RAMDHAM TEMPLE

મુખ્યમંત્રી ભૂપેન્દ્ર પટેલ આજે અમદાવાદમાં આશરે 90 વર્ષ જૂના સનાતન રામધામ મંદિરમાં મૂર્તિના પ્રાણ પ્રતિષ્ઠા મહોત્સવમાં ઉપસ્થિત રહ્યા. મંદિરમાં દર્શન-પૂજન કરી, શ્રી પટેલ મહાઆરતીમાં સહભાગી થયા અને તેમણે રાજ્યના નાગરિકોની સુખાકારી માટે મંગલ કામના કરી હતી.

આ મંદિરની મૂર્તિના પ્રાણપ્રતિષ્ઠાના 10 દિવસના મહોત્સવના અંતિમ દિવસે શ્રી પટેલે મંદિરના ગર્ભગૃહમાં શાસ્ત્રોક્ત વિધિવિધાન અને મંત્રોચ્ચાર સાથે પૂજા કરી હતી.

## SRT LAGNOTSAV SANGHAVI

નાયબ મુખ્યમંત્રી હર્ષ સંઘવીએ સુરતમાં આઠમા હળપતિ સમાજના સમૂહ લગ્નોત્સવ સમારોહમાં પ્રભુતામાં પગલાં માંડતા 32 નવદંપતીને આશીર્વાદ આપ્યા. આ પ્રસંગે શ્રી સંઘવીએ કહ્યું, હળપતિ સમાજ ક્યારેય માતા-પિતાને વૃદ્ધાશ્રમમાં નથી મોકલતો એ સંસ્કાર ગૌરવરૂપ છે. તેમણે યુવાનોને વ્યસનમુક્તિનો સંકલ્પ લેવા અનુરોધ કર્યો હતો. દરમિયાન શ્રી સંઘવીના હસ્તે જરૂરિયાતમંદોને આરોગ્ય સહાયના ચેકનું પણ વિતરણ કરાયું.

## **MODHWADIA – SASAN GIR**

વન અને પર્યાવરણ મંત્રી અર્જુન મોઢવાડિયાએ આજે સાસણગીરની મુલાકાત લીધી. તેમણે ખુલ્લી જીપમાં સાસણગીરમાં સિંહ દર્શન કર્યા. ત્યારબાદ શ્રી મોઢવાડિયાએ ગીર અને એશિયાટીક સિંહોના વૈશ્વિક પર્યટન વિકાસમાં સ્થાનિક પદાધિકારીઓ, હોટેલ સંગઠનના પ્રતિનિધિઓ રહેવા માટેની જગ્યાના સંચાલકો, ટુરિસ્ટ ગાઈડ્સ તેમજ વન વિભાગના અધિકારીઓ સાથે સંવાદ યોજી તેમના પ્રશ્નો, સૂચનો અને અનુભવોને સાંભળ્યા.

(BYTE: ARJUN MODHWADIA, FOREST & ENVIRONMENT)

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

---

DESK

## SNR KHANIJ CHORI

સુરેન્દ્રનગરમાંથી કાળી રેતીની ખનીજ ચોરી પકડાઈ છે. ચોટીલા તાલુકાના છેવાડે આવેલા ચિરોડા ભાદર ગામની સુખભાદર નદીમાં ખનીજ ચોરી થતી હોવાની માહિતી મળતાં તંત્ર દ્વારા દરોડા પડાયા. તપાસ દરમિયાન કાળી રેતી સહિત 71 લાખ રૂપિયાથી વધુનો સામાન કબજે કરાયો હોવાનું ચોટીલાના નાયબ કલેક્ટર એચ. ટી. મકવાણાએ જણાવ્યું.

(BYTE: H. T. MAKWANA, DEPUTY COLLECTOR,  
CHOTILA)

## EVE WEATHER FORECAST

હવામાન વિભાગે આગામી પાંચ દિવસ રાજ્યના કેટલાક જિલ્લામાં હીટવેવ એટલે કે, ઉષ્ણ લહેર રહેવાની આગાહી કરી છે. દરમિયાન મહત્તમ તાપમાન 41થી 45 ડિગ્રી સેલ્સિયસ રહેવાની સંભાવના છે. સત્તાવાર યાદી મુજબ, બનાસકાંઠા, પાટણ, વડોદરા, સુરત, સુરેન્દ્રનગર, રાજકોટ, પોરબંદર, અમરેલી, ગીર સોમનાથ અને કચ્છમાં આવતીકાલે હીટવેવની સ્થિતિ સર્જઈ શકે છે.

ગત 24 કલાકમાં સૌથી વધુ 44 ડિગ્રી સેલ્સિયસ તાપમાન રાજકોટ અને કંડલા વિમાનમથક પર નોંધાયું છે. જ્યારે અમરેલી, સુરેન્દ્રનગર, અમદાવાદ, ગાંધીનગર, વલ્લભ વિદ્યાનગર અને વડોદરામાં 43 ડિગ્રી, જ્યારે આ સિવાયના શહેર અને જિલ્લામાં મહત્તમ તાપમાન 42 ડિગ્રી અને તેનાથી ઓછું રહ્યાના અહેવાલ છે.

## IPL TODAY MATCH

ઇન્ડિયન પ્રીમિયર લીગ - I.P.L. ટી-20 ક્રિકેટમાં લખનઉ સુપર જાયન્ટ્સે ચેન્નઈ સુપર કિંગ્સને જીતવા 204 રનનો લક્ષ્યાંક આપ્યો. ચેન્નઈના એમ. એ. ચિંદંબરમ સ્ટેડિયમમાં રમાતી મેચમાં હાલ ચેન્નઈની ટીમે 16 ઓવરમાં 4 વિકેટ ગુમાવી 169 રન કર્યા છે.

પહેલા બેટિંગ કરતા રિષભ પંતની આગેવાની હેઠળની લખનઉની ટીમ તરફથી સૌથી વધારે 85 રન જોશ ઇંગ્લીસે બનાવ્યા. જ્યારે ચેન્નઈ તરફથી જેમી ઓવરટને સૌથી વધુ 3 વિકેટ લીધી.

## PNC ACCIDENT DEATH

પંચમહાલમાં એક માર્ગ અકસ્માતમાં ત્રણ યુવકના મોત થયાના અહેવાલ છે. મળતી માહિતી મુજબ, અમદાવાદ-ગોધરા રાજમાર્ગ પર આજે વહેલી સવારે દારૂણિયા ગામ પાસે બાઈક અને કાર વચ્ચે ટક્કર થતાં ત્રણ યુવકના ઘટનાસ્થળે મોત નીપજ્યા હતા.

પોલીસના જણાવ્યા મુજબ, ખોટી બાજુથી પૂરઝડપે આવતા કારચાલક અને મોટરસાઈકલ વચ્ચે ટક્કર થતાં તેમાં સવાર ત્રણેય યુવક નીચે પટકાયા હતા. ત્રણેય મૃતક દારૂણિયા ગામના રહેવાસી હતા. પોલીસે આ અંગે વધુ તપાસ હાથ ધરી છે.